

II

(Atti mhux leġiżlattivi)

REGOLAMENTI

REGOLAMENT DELEGAT TAL-KUMMISSJONI (UE) 2016/812

tat-18 ta' Marzu 2016

li jemenda r-Regolament Delegat (UE) 2015/2195 li jissupplimenta r-Regolament (UE) Nru 1304/2013 tal-Parlament Ewropew u tal-Kunsill dwar il-Fond Soċjali Ewropew, fir-rigward tad-definizzjoni tal-iskali standard ta' spejjeż għal kull unità u s-somom f'daqqa għal rimborż tan-nefqa mill-Kummissjoni lill-Istati Membri

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1304/2013 tal-Parlament Ewropew u tal-Kunsill tas-17 ta' Diċembru 2013 dwar il-Fond Soċjali Ewropew u li jhassar ir-Regolament tal-Kunsill (KE) Nru 1081/2006 ⁽¹⁾, b'mod partikolari l-Artikolu 14(1) tiegħu,

Billi:

- (1) L-iskali standard ta' spejjeż għal kull unità u s-somom f'daqqa għar-rimborż lill-Istati Membri għandhom jiġu stabbiliti abbażi tal-metodi mressqa mill-Istati Membri u vvalutati mill-Kummissjoni, inklużi l-metodi stipulati fl-Artikolu 67(5) tar-Regolament (UE) Nru 1303/2013 tal-Parlament Ewropew u tal-Kunsill ⁽²⁾ u l-Artikoli 14(2) u 14(3) tar-Regolament (UE) Nru 1304/2013.
- (2) Jekk wiehed iqis id-differenzi sinifikanti bejn l-Istati Membri f'dak li għandu x'jaqsam mal-livell tal-ispejjeż għal tip ta' operazzjoni, jixraq li d-definizzjoni u l-ammonti tal-iskali standard ta' spejjeż għal kull unità u tas-somom f'daqqa jkunu jvarjaw skont it-tip ta' operazzjoni u skont l-Istat Membru sabiex jirriflettu l-ispeċifitajiet tagħhom.
- (3) Ir-Repubblika Ċeka u l-Belġju bagħtu l-metodi għad-definizzjoni tal-iskali standard ta' spejjeż għal kull unità għar-rimborż tan-nefqa mill-Kummissjoni, li l-Kummissjoni qisithom xierqa biex tiġi rimborzata n-nefqa lill-Istati Membri.
- (4) Għaldaqstant, ir-Regolament Delegat tal-Kummissjoni (UE) 2015/2195 ⁽³⁾ għandu jiġi emendat skont dan,

⁽¹⁾ ĠUL 347, 20.12.2013, p. 470.

⁽²⁾ Ir-Regolament (UE) Nru 1303/2013 tal-Parlament Ewropew u tal-Kunsill tas-17 ta' Diċembru 2013 li jstabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew u li jstabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni u l-Fond Ewropew għall-Affarijiet Marittimi u s-Sajd u li jhassar ir-Regolament tal-Kunsill (KE) Nru 1083/2006 (ĠUL 347, 20.12.2013, p. 320.)

⁽³⁾ Regolament Delegat tal-Kummissjoni (UE) 2015/2195 tad-9 ta' Lulju 2015 li jissupplimenta r-Regolament (UE) Nru 1304/2013 tal-Parlament Ewropew u tal-Kunsill dwar il-Fond Soċjali Ewropew, fir-rigward tad-definizzjoni tal-iskali standard ta' spejjeż għal kull unità u s-somom f'daqqa għal rimborż tan-nefqa mill-Kummissjoni lill-Istati Membri (ĠUL 313, 28.11.2015, p. 22).

ADOTTAT DAN IR-REGOLAMENT:

Artikolu 1

It-test stipulat fl-Anness ta' dan ir-Regolament jiżdied bhala l-Annessi III u IV tar-Regolament Delegat (UE) 2015/2195.

Artikolu 2

Dan ir-Regolament jidhol fis-seħh fl-ghoxrin jum wara l-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, it-18 ta' Marzu 2016.

Għall-Kummissjoni

Il-President

Jean-Claude JUNCKER

Il-kundizzjonijiet ghar-rimborż tan-nefqa abbażi tal-iskali standard ta’ spejjeż għal kull unità lir-Repubblika Ċeka

1. Definizzjoni tal-iskali standard ta’ spejjeż għal kull unità

Tip ta’ operazzjonijiet	Isem l-indikatur	Il-kategorija tal-ispejjeż ⁽¹⁾	L-unità ta’ kejl għall-indikatur	Ammonti (fil-munita nazzjonali CZK)
1. L-istabbiliment ta’ faċilità ġdida għall-indukrar tat-tfal taht l-Assi Prijoritarju 1 “Appoġġ għall-impjiegi u għall-adattabbiltà tal-forza tax-xogħol” (Prioritni osa 1 Podpora zaměstnanosti a adaptability pracovní síly) tal-Programm Operazzjonali “Impjiegi” (CCI 2014CZ05M9OP001)	Post mahluq ġdid ffaċilità ġdida għall-indukrar tat-tfal	— xiri ta’ tagħmir għal faċilità għall-indukrar tat-tfal; — xiri ta’ tagħmir mehtieg għat-trobbija u l-edukazzjoni tat-tfal (bżonnijiet ta’ logħob u tagħlim); — il-ġestjoni ta’ fażi ta’ proġett iffukata fuq il-holqien tal-faċilità.	Għadd ta’ postijiet mahluqa godda ffaċilità ġdida għall-indukrar tat-tfal ⁽²⁾ ,	20 053 bil-VAT, jew 16 992 mingħajr il-VAT
2. Bidla ta’ faċilità eżistenti fi grupp tat-tfal taht l-Assi Prijoritarju 1 “Appoġġ għall-impjiegi u għall-adattabbiltà tal-forza tax-xogħol” (Prioritni osa 1 Podpora zaměstnanosti a adaptability pracovní síly) tal-Programm Operazzjonali “Impjiegi” (CCI 2014CZ05M9OP001)	Post mibdul fi grupp tat-tfal ⁽³⁾	— xiri ta’ tagħmir għal faċilità mibdula; — xiri ta’ materjal pedagogiku; — il-ġestjoni ta’ fażi ta’ proġett iffukata fuq il-bidla tal-faċilità	Għadd ta’ postijiet mibdula fi grupp tat-tfal ⁽⁴⁾ .	9 518 bil-VAT, jew 8 279 mingħajr il-VAT
3. It-thaddim ta’ faċilità għall-indukrar tat-tfal taht l-Assi Prijoritarju 1 “Appoġġ għall-impjiegi u għall-adattabbiltà tal-forza tax-xogħol” (Prioritni osa 1 Podpora zaměstnanosti a adaptability pracovní síly) tal-Programm Operazzjonali “Impjiegi” (CCI 2014CZ05M9OP001)	Okkupanza għal kull post ffaċilità għall-indukrar tat-tfal	— is-salarji tal-ghalliema u tal-persunal l-iehor, — it-thaddim tal-faċilità għall-indukrar tat-tfal, — il-ġestjoni tal-operazzjoni	Rata ta’ okkupanza ⁽⁵⁾	628 ⁽⁶⁾

Tip ta' operazzjonijiet	Isem l-indikatur	Il-kategorija tal-ispejjeż ⁽¹⁾	L-unità ta' kejl għall-indikatur	Ammoniti (fil-munita nazzjonali CZK)
4. It-titjib tal-kompetenzi ta' dawk li jindukraw lit-tfal taht l-Assi Prijoritarju 1 "Appoġġ għall-impjiegi u għall-adattabbiltà tal-forza tax-xogħol" (Prioritni osa 1 Podpora zaměstnanosti a adaptability pracovní síly) tal-Programm Operazzjonali "Impjiegi" (CCI 2014CZ05M9OP001)	Il-ksib ta' kwalifika bhala persuna li tindokra t-tfal f'faċilità għall-indukrar tat-tfal	— taħriġ u eżami għal kwalifika professjonali	Għadd ta' persuni li jiksbu ċertifikazzjoni ta' kwalifika professjonali bhala persuna li tindokra t-tfal f'faċilità għall-indukrar tat-tfal	14 178
5. Lokazzjoni tal-bini għall-faċilitajiet għall-indukrar tat-tfal taht l-Assi Prijoritarju 1 "Appoġġ għall-impjiegi u għall-adattabbiltà tal-forza tax-xogħol" (Prioritni osa 1 Podpora zaměstnanosti a adaptability pracovní síly) tal-Programm Operazzjonali "Impjiegi" (CCI 2014CZ05M9OP001)	Okkupanza għal kull post f'faċilità għall-indukrar tat-tfal	— Il-kera tal-bini għal faċilità għall-indukrar tat-tfal	Rata ta' okkupanza ⁽⁵⁾	56 ⁽⁶⁾

(¹) F'kull każ elenkat hawn taht, il-kategoriji tal-ispejjeż imsemmija jkopru l-ispejjeż kollha assoċjati ma' dik l-operazzjoni, hlief għat-tipi ta' operazzjonijiet nru 1 u 2, li jistgħu jinkludu wkoll kategoriji oħra ta' spejjeż

(²) Tfisser post ġdid li huwa inkluz fil-kapaċità tal-faċilità ġdida għall-indukrar tat-tfal kif irreġistrata mir-regolamenti nazzjonali, u li għandha prova ta' tagħmir għal kull post ġdid iehor ipprovdut.

(³) Grupp tat-tfal tfisser li gie rreġistrat bhala grupp ta' tfal skont il-leġiżlazzjoni nazzjonali dwar l-ghoti tas-servizzi għall-indukrar tat-tfal fi grupp tat-tfal.

(⁴) Tfisser post f'faċilità eżistenti li għadha kif giet irreġistrata bhala grupp tat-tfal skont il-leġiżlazzjoni nazzjonali u inkluz fil-kapaċità uffiċjali ta' dak il-grupp, u li għandha prova ta' tagħmir għal kull post.

(⁵) Ir-rata tal-okkupanza hija definita bhala l-għadd ta' tfal li jattendu l-faċilità għall-indukrar tat-tfal kull nofstanhar f'sitt xhur diviżi bil-kapaċità massima tal-faċilità għal kull nofstanhar f'sitt xhur, immultiplikati b'100.

(⁶) Dan l-ammont għandu jithallas għal kull punt ta' 1 % ta' okkupanza għal kull post sa massimu ta' 75 % punti għal perjodu ta' sitt xhur. Jekk ir-rata ta' okkupanza tkun anqas minn 20 %, m'għandu jkun hemm l-ebda rimborż.

2. Aġġustamenti tal-ammonti

Mhux applikabbli

Il-kundizzjonijiet ghar-rimborż tan-nefqa abbażi tal-iskali standard ta' spejjeż għal kull unità lill-Belġju

1. Definizzjoni tal-iskali standard ta' spejjeż għal kull unità

Tip ta' operazzjonijiet	Isem l-indikatur	Il-kategorija tal-ispejjeż	L-unità ta' kejl għall-indikaturi	Ammonti (EUR)
1. Tahriġ vokazzjonali individwali (IBO) appoġġat taht l-Assi Prijoritarju 1 (prijorità ta' investiment 8.1) jew taht l-Assi Prijoritarju 3 (prijorità ta' investiment 9.1) tal-Programm Operazzjoni "FSE" (2014BE05SFOP002)	Il-partecipanti li lestew b'suċċess it-tahriġ vokazzjonali individwali (IBO)	Il-kategoriji kollha tal-ispejjeż eliġibbli għall-proċess kummerċjali ta' IBO	L-ghadd ta' partecipanti b'tahriġ vokazzjonali individwali wiehed (jew aktar) (irreġistrati b'numru uniku tal-kuntratt fl-applikazzjoni online tal-IBO), li jkun — li għandhom gwida IBO (irreġistrata b'numru uniku tas-serje fil-fajl tal-klijenti MLP) — u li t-tahriġ vokazzjonali individwali tagħhom intemm (kif irreġistrat fl-applikazzjoni online tal-IBO) fis-sena kalendarja — u li jkunu qed jahdmu (bħala impjegat u/jew haddiem indipendenti) f'mument partikolari fi żmien perġodu ta' tliet xhur li jibda mit-tmiem tat-tahriġ vokazzjonali individwali (li ntemm l-aħħar).	1 439,55 ⁽¹⁾
2. Tahriġ vokazzjonali VDAB (VT) appoġġat taht l-Assi Prijoritarju 1 (prijorità ta' investiment 8.1) jew taht l-Assi Prijoritarju 3 (prijorità ta' investiment 9.1) tal-Programm Operazzjoni "FSE" (2014BE05SFOP002)	Il-partecipanti li lestew b'suċċess it-tahriġ vokazzjonali	Il-kategoriji kollha tal-ispejjeż eliġibbli għall-proċess kummerċjali tat-Tahriġ Vokazzjoni VDAB (VT)	L-ghadd ta' partecipanti b'tahriġ vokazzjonali wiehed (jew aktar) (irreġistrati b'numru uniku tas-serje fil-fajl tal-klijenti MLP) — U li t-tahriġ vokazzjonali tagħhom intemm (u rreġistrat fil-fajl tal-klijenti MLP) fis-sena kalendarja — u li l-partecipant qed jahdem skont il-fajls Dimona u RSVZ (bħala impjegat u/jew haddiem indipendenti) f'mument partikolari fi żmien perġodu ta' tliet xhur li jibda mit-tmiem tat-tahriġ (li ntemm l-aħħar) ⁽²⁾ .	8 465,80 ⁽¹⁾

⁽¹⁾ Fejn applikabbli, dan l-ammont għandu jitnaqqas mill-appoġġ minn Fondi oħra SIE oħra u minn strumenti oħra tal-Unjoni.

⁽²⁾ It-tahriġ fit-taqsimiet "il-binariji speċifiċi tal-iżvilupp għall-gruppi fil-mira" u "appoġġ lingwistiku" ma jitqisux li huma rilevanti.

2. Agġustamenti tal-ammonti

Mhux applikabbli"